

షాతీ నిబంధన గ్రంథముల పరిచయము

Accept Jesus - Escape Hell



రచయిత
బ్రదర్ టి.వి. వరప్రసాద్ రెడ్డి

పబ్లిషర్స్
గాస్పెల్ అసెంబ్లీ పబ్లిషర్స్
7-270, కోర్సు రోడ్,
అనంతపూర్ 515 001



షాతీ నిబంధనీ గ్రంథముల పరిచయము

రచయిత

బ్రదర్ టి.వి. వరప్రసాద్ రెడ్డి

పబ్లిషర్స్

గాస్సెల్ అసెంబ్లీ పబ్లిషర్స్

7-270, కోర్టు రోడ్,

అనంతపూర్ 515 001

పాత నిబంధన గ్రంథముల పరిచయము

ప్రింటింగ్:

18 మే, 2008

కాపీలు:

2000

వెల:

30/-

ప్రతులకు

బ్రదర్ టి.పి. వరప్రసాద్ రెడ్డి

13-1-765, రెవెన్యూ కాలనీ,

అనంతపూర్ - 515 001.

ఫోన్: 08554-275070. సెల్: 94402 85883

బ్రదర్ జి. రాజారావు

పెదకాకాని, గుంటూరు.

సెల్: 94408 39245.

లోగోస్ బుక్ సెంటర్

10/1, అరాండల్పేట, గుంటూరు-6.

ఫోన్: 0863-2336927

బ్రదర్ టి. రాజ్ పాల్

రాజమండ్రి - 6.

సెల్: 98667 31059.

విషయసూచిక

1.	పాతనిబంధన గ్రంథముల పరిచయము	1
2.	అదికాండ గ్రంథపరిచయము	8
3.	నిర్గమ కాండ పరిచయము	12
4.	లేవీయకాండ పరిచయము	15
5.	సంఖ్యా కాండపరిచయము	21
6.	ద్వితీయోపదేశకాండ పరిచయము	25
7.	యెహోషువ గ్రంథ పరిచయము	28
8.	న్యాయాధిపతుల గ్రంథ పరిచయము	32
9.	రూతు గ్రంథ పరిచయము	34
10.	సమూయేలు మొదటి గ్రంథ పరిచయము	37
11.	సమూయేలు రెండవ గ్రంథ పరిచయము	40
12.	రాజుల గ్రంథములు - దిన వృత్తాంత గ్రంథముల పరిచయము ..	43
13.	రాజులు రెండవ గ్రంథ పరిచయము	46
14.	దినవృత్తాంతములు మొదటి గ్రంథపరిచయము	48
15.	దినవృత్తాంతములు రెండవ గ్రంథ పరిచయము	50
16.	ఎజ్రా-నెహెమ్యా-ఎస్థేరు గ్రంథముల పరిచయము	61
17.	యోబు గ్రంథపరిచయము	65
18.	కీర్తనల గ్రంథ పరిచయము	70
19.	సామెతల గ్రంథపరిచయము	74
20.	ప్రసంగి గ్రంథపరిచయము	76
21.	పరమగీత గ్రంథపరిచయము	78
22.	ప్రవక్తల పెద్ద గ్రంథముల పరిచయము	83

23. యోషయా గ్రంథపరిచయము	86
24. యిర్మీయా గ్రంథపరిచయము	91
25. విలాపవాక్యముల గ్రంథ పరిచయము	95
26. యోహెజ్కేలు గ్రంథ పరిచయము	96
27. దానియేలు గ్రంథ పరిచయము	100
28. ప్రవక్తల చిన్న గ్రంథముల పరిచయము.	108
29. షోషేయ గ్రంథపరిచయము	110
30. యోవేలు గ్రంథపరిచయము	112
31. ఆమోసు గ్రంథ పరిచయము	113
32. ఓబద్యా గ్రంథపరిచయము	114
33. యోనా గ్రంథపరిచయము	116
34. మీకా గ్రంథపరిచయము	117
35. నహూము గ్రంథపరిచయము	118
36. హబక్కుకు గ్రంథపరిచయము	119
37. జెఫన్యా గ్రంథపరిచయము	119
38. హగ్గయి గ్రంథ పరిచయము	120
39. జెకర్యా గ్రంథ పరిచయము	121
40. మలాకీ గ్రంథపరిచయము	123



పాతనిబంధన గ్రంథముల పరిచయము

ఆదికాండగ్రంథము 1:1,2లో “ఆది యందు దేవుడు భూమ్యాకాశములను సృజించెను. భూమి నిరాకారము గాను శూన్యముగాను ఉండెను. చీకటి అగాధ జలములపై కమ్మి యుండెను” అని వ్రాయబడి ఉన్నది. యెషయా 45:18లో “నిరాకారముగా నుండునట్లు దేవుడు దానిని (భూమిని) సృజింపలేదు” నివాసముగా దానిని సృజించెను అని వుంది. పైవచనములను బట్టి భూమి ఆకాశములు ఎప్పుడు సృజించబడెనో చెప్పలేము. కొన్ని వేల ఏండ్లు లేదా కొన్ని కోట్ల సంవత్సరము లైనా కావచ్చును. నివాసస్థలముగా సృజించబడిన భూమి నిరాకారముగాను శూన్యము గాను ఎందుకు మారెనో చెప్పటకు స్పష్టమైన ఆధారము లేదు. భూమి సృష్టి మానవ సృష్టికి ముందే దేవదూతలు సృజించబడిరి. దేవదూతల గూర్చి ఇలాగున వ్రాయబడినది.

దేవదూతలందరు ఆనందించి జయధ్వనులు చేసినపుడు భూమికి మూలరాతిని వేసిన వాడెవడు? (యోబు 38:4-7). అనగా భూమికి పునాదివేయకమునుపే దూతలు సృజించబడిరి. యోహె 28:13-16లో అభిషేకించబడిన కెరూబు అనగా ప్రధాన దూతయగు సాతాను సృజించబడిన దినము నుండి ప్రవర్తనలో యధార్థవంతుడని ఉన్నది. దేవునితోటయగు ఏదేనులో నివసించు సాతానును దేవుడు నియమించిన దినమున పిల్లనగ్రోవులు వాయించువారు సిద్ధమైరి. దీని భావము సాతాను మిగిలిన దూతలతో కలిసి వాయిద్యముల చేతదేవుని స్తుతిగానములతో ఆరాధన చేయుటకై నియమించబడెను. కాని పాపము చేసినందున దేవుని పర్యతముపై ఉండకుండ సాతానును దేవుడు త్రోసివేసెను. యెషయా 14:12-15, లూకా 10:18 ప్రకారము నరకములో ఒక మూలకు త్రోయబడెను. కాని ప్రస్తుతము ఎఫెసీ 2:2 ప్రకారము వాయుమండల అధిపతిగానున్నాడు. ప్రకటన 12:4 ప్రకారము సాతాను పాపములో పడినపుడు దూతలలో మూడవ భాగమును తనతోపాటు ఈడ్చి భూమిపై పడవేసెను. ప్రకటన 20:1 ప్రకారము యుగాంతమందు వేయిఏండ్లు అగాధములో నుండును. వేయిఏండ్ల పాలన చివరి 20:9-10 ప్రకారము అగ్ని గుండములో సాతాను, పాపము చేసినదూతలు వేయబడుదురు. దేవదూతలు పాపముచేయగా వారిని కటిక చీకటిలో నిత్యపాశములతో బంధించెనని యూదాపత్రిక 6వలో ఉంది. కనుక దేవదూతల పాపమును బట్టి నివాసస్థలముగా సృజించబడిన భూమి నిరాకారముగాను శూన్యముగాను చీకటిచేత కమ్మబడి మారిపోయినట్లు తలంచగలము. చీకటి పాపమునకు గుర్తు. ఎంతకాలము నిరాకారముగా నుండెనో ఖచ్చితముగా చెప్పటకు ఆధారము లేదు. ఆది 1:4-31లో దేవుడు వెలుగు కమ్మని పలుకగా వెలుగుకల్గి, వెలుగును చీకటిని వేరుపరచగా ఒకదినముగుట, రెండవ దినమున ఆకాశవిశాలమును, మూడవ దినమున చెట్లను, నాల్గవదినమున జ్యోతులను, ఐదవదినమున పక్షులను జల చరములను, ఆరవ దినమున నరుని సృజించెను. ఆకాశవిశాల మందున్న జ్యోతులను గూర్చి శాస్త్రజ్ఞులు చెప్పు మాటలు గమనించతగినది. మానవునికి కనిపించిన ఆకాశవిశాలములో 3వేల కోట్ల, కోట్ల, కోట్ల సక్షత్రములు ఉన్నవి. వాటి పైనున్న

సక్రమములను ఇంకను కనుగొనవలసి ఉన్నది. మనకు పరిచయమైన ఆకాశ విశాలమునకు చేరుటకు వెలుగు వేగము (గంటకు 108 కోట్ల కి.మీ) తో 360 కోట్ల సం॥ పట్టును. దీనిని బట్టి ఎంతగొప్ప ఆకాశమును సృజించెనో తలంచగలము. చెట్లు, పక్షులు, జలచరములు, జంతువులలో కొన్ని కోట్ల తెగలున్నవని శాస్త్రజ్ఞులు చెప్పుచున్నారు. కాని మానవజాతి ఒక్కటే. సమస్తమును మానవుని క్రింద ఉంచాడు. ఆది 1:28లో నరుని ఫలించి అభివృద్ధి పొందమన్నాడు. ఆది 2:7 దేవుడు నేల మంటితో నరుని నిర్మించి వాని నాసికారంద్రములలో జీవవాయువును ఊదగానరుడు జీవాత్మ (జీవము+ఆత్మ) యాయెను. కనుక మానవుడు జీవము, ఆత్మ శరీరము కలవాడాయెను. (జీవమే ప్రాణము - మనస్సు). కనుక సృజించబడిన ఆదాము ప్రాణ, ఆత్మ, దేహములందు పవిత్రుడు. ఆది 2:15లో నరుని ఏదేనుతోటను సేద్యపరచి (హెబ్రీలో అబాద్) కాయమన్నాడు. అబాద్ అనగా ఆరాధించుట, ఆరాధించునట్లుచేయుట. ఆలాగైతే ఆత్మీయముగా ఆలోచించిన పవిత్రుడుగా సృజించబడిన ఆదాము ఫలించి తనసంతానముతో దేవునికి ఆరాధన జరిగించాలి. సాతాను పొగొట్టుకొనిన పనిని దేవుడు ఆదాముకిచ్చినట్లు తలంచగలము. దీనిని సహించలేని సాతాను ఆదాముచే పాపము చేయించాడు. సాతాను ప్రేరేపించగా మానవుడు పాపమును ఆహ్వానించాడు (రోమా 5:12). పండు తినుట ద్వారా పాపము శరీరమందు ప్రవేశించి శరీరమును ఏలినది. మనస్సు కుడా శరీరము అనుసరించి దేవునికి సంతోషమును కలిగించలేదు (రోమా 8:7-8వ).

మహిమగల దేవుడిచ్చిన స్తుతించు భాగ్యమును మానవుడు పొగొట్టుకొనునట్లు సాతాను చేసాడు. మానవులను ప్రేమించు దేవుడు ఆదాము పాపము చేయగా ఆదామును విడిచి పెట్టలేదు. దేవుడు తానే శరీరధారిగా పాపమును తీసివేయుటకు (1 యోహాను 3:5) సాతాను క్రియలను లయపరుచుటకు (1 యోహాను 3:8) దిగివచ్చి తన శరీరమందు మానవ పాపమునకు పరిహారము చేసి తిరిగితనను స్తుతించుపని మానవుని కప్పగించాడు. ఆత్మయైన దేవుని ఆరాధించువారి (మానవుల) కొరకు దేవుడు వెదకుచున్నాడని యోహాను 4:23లోను, స్తుతి యాగముచేయుమని కీర్తన 50:14లో ఉన్నది. రక్షించబడిన వారు భూలోకములో దేవుని స్తుతించుచున్నారు. నూతన భూమి నూతన యెరూషలేములో దీని సంపూర్ణ నెరవేర్పు చూతుము. ఆది 1:31లో దేవుడు ఆరవదినమున ఆదామును సృజించి ఏడవదినమున విశ్రమించెను. విశ్రాంతిదినము శనివారము కనుక ఆదాము శుక్రవారము సృజించబడెను. నేదాంతులు లెక్కించి ఆదాము క్రీ.పూ. 4004లో ఆగష్టు నెల 23వ తారీకు శుక్రవారము జన్మించెనని చెప్పుచున్నారు. ఇది ఖచ్చితమని చెప్పుటకు సంపూర్ణ ఆధారములేకున్నను ఆలాగు తలంచగలము. ఆలాగే క్రీస్తు జననము క్రీ.పూ. 4సం॥ అనియు క్రీస్తు మరణము క్రీ.శ. 30 సం॥ ఏప్రిల్ నెల 7వ తారీకు శుక్రవారమని తలంతురు. నరులను సృజించినప్పటి నుండి క్రీస్తు జననము వరకు 4000 సంవత్సరములు. క్రీస్తు జననము నుండి నేటి వరకు సుమారు 2000 సంవత్సరములు. కనుక క్రీ.పూ 4000 సంవత్సరముల మానవ చరిత్రను బైబిల్ గ్రంథమందలి పాతనిబంధన గ్రంథము చూపించుచున్నది. సుమారు ప్రతి వేయి లేక ఐదువందల ఏండ్లకు ఏమి జరిగినదో క్రింది పట్టిక సూచించును.

పాఠాన్నిబంధన యందలి ముఖ్య కాలములు

క్రమ సంఖ్య రెఫరెన్సు విషయము క్రీ.పూ. సుమారు

మొదటిభాగము

1. ఆది-5 అ. ఆదాము నుండి నోవహు పుట్టక వరకు సుమారు 1000 సం॥ 4000-3000

- ఎ. ఆది 1-5 అ. ఆదాము చరిత్ర-ఆదాము సృజించబడుట (4004 ఆగష్టు 23) 4000
 బి. ఆది 5 అ. ఆదాము నుండి సుమారు 600 ఏండ్లకు హానోకు పుట్టుట 3380 (3500)
 సి. ఆది 5 అ. ఆదాము నుండి నోవహు పుట్టక వరకు = 1056 సం॥ 2944 (3000)
 9 తరములు = 130+105+90+70+65+162+65+187+182

రెండవ భాగము

2. ఆది 6-10 అ. నోవహు పుట్టక నుండి అబ్రహాము పుట్టక వరకు సుమారు 1000 సం॥ సం॥ 3000-2000

- 10 తరములు : 500+100+35+30+34+30+32+30+29+70=890 సం॥
 ఎ. ఆది 5:32 అ. ఆదాము నుండి షేము, హామ యాపేతుల జననము (1500 సం॥) 2450 (2500)
 ఆదాము నుండి 1600 ఏండ్లకు జలప్రళయము భూమిపైకివచ్చుట క్రీ.పూ. 2400
 బి. వయస్సు లెక్కించునపుడు ప్రారంభ సం॥, జరుగుచున్న సం॥ కూడా లెక్కింతురు. కనుక ఆదాము నుండి నోవహు వరకు 8 సం. తగ్గును. ఆదాము నుండి అబ్రహాము వరకు 19 తరములకు 1946 సం॥లో 19 సం॥లు తగ్గి 1927 సం॥ అగును. ఇవి నెలకు 30 దినములు, సం॥ 360 దినములు గలవి అని ఆది 7:17, 8:4-5 నుండి గమనించగలము. వీటిని సంవత్సరమునకు 365 దినములు గల గ్రెగోరియన్ కాలములోనికి మార్చిన 27 సం॥లు తగ్గి 1900 సం॥లగును. కనుక అబ్రహాము క్రీ.పూ. సుమారు 2104 సంవత్సరమున జన్మించెనని గమనించాలి. 2100

మూడవ భాగము

3. ఆది 11 అధ్యాయము నుండి - అబ్రహాము నుండి దావీదు రాజగు వరకు, సుమారు 1000 సం॥

సుమారులు గ్రంథము వరకు 2000-1000

- ఎ. ఆది 11 అధ్యాయము ఆదాము నుండి సుమారు 2000 సం॥ అబ్రహాము పుట్టుట 2104 (2000)
 బి. 1. (ఆది 21:4-5వ) ఇస్సాకు పుట్టుట 2004 (2000)
 2. (ఆది 25:7వ) అబ్రహాము మరణము..... 1929
 3. (ఆది 25:26వ) యాకోబు పుట్టుట..... 1944
 4. (ఆది 47:9వ) యాకోబు ఐగుప్తుకు వెళ్ళుట. (యోసేపువయసు 39-40) 1814
 5. (ఆది 30:24వ) యోసేపు పుట్టుట (గ్రెగోరియన్ సం॥లలో అబ్రహామునుండి 1854 (1857)
 యోసేపు వరకు 3 సం॥లు తగ్గును కనుక 1814+40+3=1854/1857)

6. (ఆది 37:2వ) యోసేపు 17సం॥వయస్సులో ఐగుప్తుకు వెళ్ళుట క్రీ.పూ. 1838/1840
 7. (ఆది 15:14, అపో 7:6) 400 సం॥కు ఇశ్రాయేలీయులు ఐగుప్తును విడుచుట 1440
 8. (ద్వితీ 34:7వ, అపో 13:18వ) ఇశ్రాయేలీయులు కనాను చేరుట. 1400
 (మోషేకు 120 ఏండ్ల వయసులో)

డి. (నిర్గ 2:1వ) ఆదాము నుండి సుమారు 2500 ఏండ్లకు మోషే పుట్టుట 1520 (1500)

1. (నిర్గ 20 అ.) సీనాయి కొండపై ధర్మశాస్త్రము ఇవ్వబడుట 1440
2. (నిర్గ 12:37వ) ఐగుప్తు నుండి కనానుకు ప్రయాణ ప్రారంభమై నిర్గ 19-40 అ. ఏడు మాసములలో ప్రత్యక్ష గుడార నిర్మాణం 1440
3. (అపో 13:18వ) ఇశ్రాయేలీయులు 40 సం॥లో కనాను చేరుట 1400
4. (యెహో 1:24అ.) యెహోషువ దేశమును పంచిపెట్టుట 1400-1370
5. న్యాయాధిపతుల గ్రంథ కాలము (310 సం॥) 1370-1060
6. (1సమూ 25:1) సమూయేలు మరణం? 1020
7. సౌలు రాజు పాలన 1050-1010
8. దావీదు రాజగుట 1010

గమనిక : ఐగుప్తు నుండి ఇశ్రాయేలీయులు బయలు దేరినప్పటి నుంచి యూదుల సంవత్సరములు ప్రారంభమైనవి. ఇవి సంవత్సరమునకు 354 దినములు గల చంద్రమాన సంవత్సరములు. వీటిని గ్రెగోరియన్ సంవత్సరములోనికి మార్చినప్పుడు 31 యూదుల సంవత్సరములు 30 గ్రెగోరియన్ సంవత్సరములు అగును. సౌలు రాజు పాలన ప్రారంభము (1050) ముందు సంవత్సరములు సుమారు అని, సౌలు తదుపరి సంవత్సరములు ఖచ్చితమైనవని గమనించాలి.

నాల్గవ భాగము

4) సమూయేలు - రాజులు - దినవృత్తాంతాల గ్రంథములు, మలాక్ గ్రంథము - దావీదు రాజైన తరువాత నుండి క్రీస్తు జననము వరకు సుమారు 1000 1000-0

- (1) II సమూ 5:4వ. ఆదాము నుండి సుమారు 3000 సంవత్సరములకు దావీదు 30 ఏండ్ల వయస్సులో రాజగుట 1010 (1000)
- (2) I.సమూ 13:1వ. సౌలు రాజు అగుట. 1050
- (3) (అపో 13:21వ) సౌలురాజు పాలించిన కాలము 1050-1010/1011
- (4) (II సమూ 5:4వ) దావీదు 30 ఏండ్ల వయసులో రాజైపాలించుట. 1010-970 / 1011-972
- (5) (I.రాజు 4అ.) సౌలోమోసు రాజు పాలించిన కాలము క్రీ.పూ. 970-930/ 972-933
- (6) (I.రా6:1,38) సౌలోమోసు రాజుచే ఏడుసం॥ మందిర నిర్మాణం క్రీ.పూ.967-960
- (7) (I.రా12:17-20) రాజ్యవిభజన క్రీ.పూ. 934/933
- (8) (I.రా 12 అ.-11 రా 17 అ.) 19 మంది ఇశ్రాయేలు రాజులపాలన క్రీ.పూ. 934-721
- (9) (II రా. 17:6వ) ఇశ్రాయేలు ప్రజలు రెండు విడతలుగా చెరకు వెళ్ళుట. 732,721

- (10) (II దిన 10-36 అ.) 20 మంది యూదారాజుల పాలన 934-586
- (11) (III దిన 36:6వ) యూదులు మూడు విడతలుగా బబులోను చెరకు వెళ్ళుట 606, 597, 586.
- (12) (II దిన 36:19వ) యెరూషలేము మందిర నాశనము (జూలై9) 586
- (13) (III దిన 36:21వ) యూదా ప్రజలు 70 ఏండ్లు బబులోను చెరలోనుండుట 606-536=70 సం॥
- (14) (ఎజ్రా 1 అ.) యూదులు బబులోను చెర నుండి విడుదల పొంది తిరిగివచ్చుట, (ఆదాము నుండి సుమారు 3500 సం॥) **536(500)**
- (15) (ఎజ్రా 3:8వ) 20 సంవత్సరములలో మందిరము జెరుబాబేలుచే నిర్మించబడుట 535-515.
- (16) (ఎజ్రా 7:27వ) ఎజ్రాచే మందిరము అలంకరించబడుట 458
- (17) (ఎస్థేరు గ్రంథము) అహష్మేరోపు రాజు పాలన 485-465
- (18) (ఎస్థేరు 2:16వ) ఎస్థేరు రాణి యగుట 478
- (19) (నెహెమ్యా 6:15వ) నెహెమ్యాచే 52 దినములలో యెరూషలేము పట్టణ ప్రాకార నిర్మాణము (మార్చి 14-మే 2) 445
- (20) (మలాకీ గ్రంథము) మలాకీ గ్రంథ మందు యూదావారి జీవితాలు కట్టబడుట 397
ప్రపంచమును పాలించిన 7 రాజ్యములు- ఐగుప్తు పాలన 1800-1400 (I)
- అష్షూరు పాలన 900-606 (II)
- (21) (దానియేలు గ్రంథం) బబులోనుపాలన (III) 606-536
- (22) (దానియేలు గ్రంథం) పారశీకుల రాజ్యపాలన (IV) 536-330
- (23) (దానియేలు గ్రంథం) గ్రీకులపాలన (V) 330-30
- (24) (దానియేలు గ్రంథం) రోమీయుల పాలన (VI) (క్రీ.పూ. 30-క్రీ.శ. 480
- (25) (యోహాను 2:20వ) హేరోదు రాజుచే మందిర నిర్మాణము క్రీ.పూ. 20 క్రీ.శ. 26
- (26) మతపరమైన రోమాపాలన (VII) క్రీ.శ. 480-1800
- (27) క్రీస్తు జననము క్రీ.పూ. 4
- (28) క్రీస్తు మరణము (ఏప్రిల్ 7) క్రీ.శ. 30.

పై పట్టికలోని మొదటి భాగములో ఆదికాండము 1-5 అధ్యాయములలో ఆదాము నుండి నోవహు వరకు మొదటి వేయి ఏండ్ల చరిత్ర కలదు. (క్రీ.పూ. 4000-3000). రెండవ భాగములో నోవహు నుండి అబ్రహాము వరకు ఆది 6-10 అధ్యాయములలో రెండవ వేయి ఏండ్ల చరిత్ర కలదు. (క్రీ.పూ. 3000-2000), మూడవ భాగములలో ఆదికాండము 12-50 అధ్యాయములలో 500 ఏండ్ల చరిత్ర కలదు. నిర్గమ, లేవీ, సంఖ్యా, ద్విత్వీయ, యోహోపువ, న్యాయాధిపతులు, రూతు, సమూయేలు మొదటి గ్రంథము చివరి వరకు మరి 500 ఏండ్ల చరిత్ర కలదు. అనగా ఆదికాండము 12వ అధ్యాయము నుండి 1 సమూయేలు గ్రంథం చివరి వరకు అబ్రహాము నుండి డావీదు వరకు మూడవ 1000 ఏండ్ల చరిత్ర (క్రీ.పూ. 2000-1000) కలదు. నాల్గవ భాగములో సమూయేలు రెండవ గ్రంథము, రాజులు రెండు గ్రంథములు, దినవృత్తాంతములు రెండుగ్రంథములలో 500 ఏండ్ల చరిత్ర కలదు.

